

Athör ë Lëk – Kuɔɔny Loithok

Yeŋö ɔɔ Kuɔɔny Loithok?

Kuɔɔny Loithok ee kë cë bëëy bei tën mīthpiöc kuën bīk nyuc athëëm ë VCE wälä VCAL ku aa cī riääk yök rin cī ke tuaany, leŋ kek gup aŋëth wälä rin jöör kä kök keek. Na cë wët thany cök, ka Kuɔɔny Loithok a bë mīthpiöc yiëk riel bī kek röt ɔɔla piöc ku nyoothkä kä cīk piöc bīk ke ŋic.

Kuɔɔny Loithok a cë bëëy bei tën:

- Mīthpiöc dhie ye piöc yōnpiöc;
- Athëëm dhie ye looi panpiöc; ku
- Athëëm dhie ye looi alōŋ VCE.

Mīthpiöc aa lëu bë ke gām Kuɔɔny Loithok tē kuat tök kam kākä ke yök:

- Tuany ŋuëen thok wälä tuany cë kuc ŋuëen;
- Kä jöör pīr ë raan yic wälä pīr ë machok yic and
- Aŋääh, gut aŋänh meth pëen bī kë piöc cī ye lac deet yic.

Mīthpiöc cī piöc den wälä athëëm ken rac yiic rin kë rëc cë rëët ke nhīm rëk bë ke gël wei panpiöc nīn juääc aa lëu bë ke gām Kuɔɔny Loithok aya.

Yeŋö bë rot looi tē cī yī gām Kuɔɔny Loithok?

Kuɔɔny Loithok aa bë gām yīn dhöl juëc loithok leŋ yiic:

- pët bī ke pät bīk kä dhie ye piöc yōnpiöc ku athëëm looi kaam dëd loithok;
- juëŋ bī manhpiöc juak kaam bār yic rin bë luoy thöl wälä bë athëm looi;
- wër bī lon manhpiöc waar yic rin bë athëm dëd wälä lon dëd looi;
- lon tëët, konyo wälä dhöl kök cë guir bī manhpiöc kony piöc yōnpiöc wälä lon athëëm; ku
- wīcwīc ka cī manhpiöc lëu wälä akuëen cik yök athëëm yiic wälä lon cīk thöl yic.

Ba Kuɔɔny Loithok wīc kadä?

Na ye rot yök ciët yī ye raan path ke Kuɔɔny Loithok, ka path ba jam kek kɔɔc panpiöc duun yīn la thīn wälä Bëny muk lon VCE. Panpiöc duun yīn la thīn a cë gām lon bī kek yī caath rin bīk deet lon peth yen bë yī gām Kuɔɔny Loithok alōŋ piöc yōnpiöc ku/wälä athëëm dhie ye looi panpiöc.

Bääny ë Piöc ku Athëëm Baai Victoria (VCAA) (Victorian Curriculum and Assessment Authority (VCAA)) a cë gām bī kek yī caath rin bīk deet lon peth yen bë yī them Athëm Loithok rin ba nyuc athëëm ë VCE dhie ce looi panpiöc ku keek aa leŋ yiic Athëëm Dīit Them Kacalëu (GAT).

Bëëypiöc aa cë gām lon bī kek wīc Athëm Loithok tën mīthpiöc keen yekä piöc.

Lëk kök alōŋ Kuɔɔny Loithok aa lëu ba ke yök lökayukar ë VCAA tën: <https://www.vcaa.vic.edu.au/>

Aya, a lëu ba jam ke kɔɔc ë VCAA kalä:

- Telepun: 9032 1629 (telepun athook ye kɔc waar thook baai ebën a kīn: 131 450).
- Imeel: vcaa@education.vic.gov.au

Bääny ë Piöc ku Athëëm Baai Victoria (Victorian Curriculum and Assessment Authority (VCAA)) ee lon akuma:

- wël bë ye piöc bëëypiöc yiic baai Victoria gät piny
- guir athëëm ë Anyuth ë Piöc Victoria (VCE) ku athëëm ë Anyuth ë Piöc ë Nyuuth Victoria (VCAL) ku muk keek kedhie.